

ሊታወስ የሚገባ ተስፋ

◆ ለጭንቀት ቀን አጽናፑ ተስፋ

በመጨረሻ ዘመን የሚፈጸሙ አስደናቂ ትንቢቶች እንዳሉ ቢታወቅም፤ ኢየሱስ ለደቀ መዛሙርቱ የሰጣቸውን ተስፋ ያህል ሰውን የሚያበረታታ የለም። በመሠቀያው ዋዜማ ከደቀ መዛሙርቱ ጋር ላይኛው ክፍል ተሰብስበው ሳሉ፤ ትቷቸው እንደሚሄድና እነርሱም ሊከተሉት እንደማይችሉ ነገራቸው። ከዚህም ሌላ ከእነርሱ አንዱ አሳልፎ እንደሚሰጠውና እንደኛው ደግሞ እንደሚክደው ሲነግራቸው ደቀ መዛሙርቱ በጣም አዘኑ፤ ተሸበሩ። በዚህ ሁኔታ ሳሉ ነበር፤ የሁልጊዜ ትዝታ ሊሆን የሚገባ ቃል የነገራቸው፡- “ልባችሁ አይጨነቅ፤ በእግዚአብሔር እመኑ፤ በእኔም እመኑ፤ በአባቴ ዘንድ ብዙ መኖሪያ አለ፤ አለበለዚያ ግን የምትኖሩበትን ስፍራ ላዘጋጅላችሁ እሄዳለሁ” ባላልጓችሁም ነበር። ሄጀ ስፍራ ካዘጋጀሁላችሁ በኋላ፤ እኔ ባለሁበት እንድትኖሩ እንደገና መጥቼ እወስዳችኋለሁ” (ዮሐ. 14:1-3፤ በ1980 ዓ.ም. እትም)።

◆ ከዳግም ምጽአቱ የሚለየው አዲስ ተስፋ

ይህ ብዙውን ጊዜ የቤተ ክርስቲያን መነጠቅ እንደሆነ የሚጠቀስ ምጽአት ክርስቶስ በደብረ ዘይት ተራራ ትምህርቱ ካስተማረውና ማቴዎስ በ24ኛው ምዕራፍ ከዘገበው በድንቅ ሁኔታ ይለያል። በዚያ ክፍል እርሱ ወደ ምድር ዳግም ከመምጣቱ በፊት ስለሚፈጸሙ ሁኔታዎች ነበር የተናገረው። ኢየሱስ በግልጽ ወደ ምድር የሚመለሰው ከታላቁ መከራ በኋላ የአይሁድ ቤተ መቅደስ ከረከሰና በእስራኤል ሕዝቦች ላይ ተደራራቢና እስከፊ ስደት ከደረሰ በኋላ መሆኑ ግልጽ ነው። ይህ መከራ የሚያከትመው፤ ክርስቶስ መንግሥቱን ለመመሥረት ዳግም በታላቅ ግርማ ሲመጣ ይሆናል። ኢየሱስ በላይኛው ክፍል ተሰብስበው ለነበሩ ደቀ መዛሙርቱ የሰጣቸው ተስፋ ግን የተለየ ነው። አማኞችን በአየር ላይ ለመገናኘት ስለመምጣቱና ስለ ቤተ ክርስቲያን መነጠቅ ነበር የሚነግራቸው።

የመነጠቅ ተስፋ ለደቀ መዛሙርቱ የነበራቸውን ተስፋ አሰፋላቸው፤ በጉጉትም የሚጠብቁት ሆነ። ኢየሱስ ወደ ሰማይ የተመለሰው በአባቴ ቤት ቦታ

ሊያዘጋጅላቸውና እንደገናም ወደ ራሱ ሊወስዳቸው ነው። ተስፋው ከመሬት ስለመሄድና መንግሥት ሰማያት ስለመግባት ቢሆንም፤ ስለ ጉዳዩ ምንም ምልክት አልሰጠም፤ አስቀድሞ መፈጸም ያለበት ትንቢት መኖሩንም አላመለከተም። ነገር ግን በቅርቡ የሚፈጸምና እርሱ ከተለያቸው ቀን አንሥቶ በናፍቆት የሚጠብቁት ተስፋ ነበር።

አንዳንድ የመጽሐፍ ቅዱስ ፍች ሰጭዎች ይኼኛውን የክርስቶስ ምጽአት መንግሥቱን በምድር ለመመሥረት በሰማይ ሠራዊት ታጅቦ ከሚመጣበት ዳግም ምጽአቱ ጋር አቀናጅተው ለማቅረብ ይሞክራሉ (ራእይ 19)። ሌሎች ብዙ ፍች ሰጭዎች ግን ይህን ክፍልና ተዛማጅ ጥቅሶችን በጥንቃቄ በመመርመር ክርስቶስ ለወገናቹ የመምጣቱ ትንቢት ሌላ የተለየ ቀዳሚ ድርጊት እንጂ፤ ከመጨረሻ ዘመን ዋና ድርጊቶች የሚቀጥል አለመሆኑን ያረጋግጣሉ።

ክርስቶስ ለታወኩት ደቀ መዛሙርቱ የሰጣቸውን ተስፋ ዛሬ አማኞች ለእነርሱም የተሰጠ አድርገው ሊተማመኑበት ይችላሉ። በታላቁ የመከራ ዘመን የሚኖረው መሥዋዕትነት በአሁኑ ዘመን ያሉ አማኞች ወደፊት የሚጠብቁት ነገር እንደማይሆን ቅዱሳት መጻሕፍት በግልጽ ባያመለክቱ ኖሮ፤ ክርስቲያኖች በሁኔታው መታወካቸው አይቀርም ነበር። ዛሬ እውነተኞቹ ክርስቲያኖች ወደፊት በዓለም ላይ ስለሚደርሰው መቅሠፍት መታወክ ወይም መፍራት አይኖርባቸውም። ከዚያ ይልቅ፤ ክርስቶስ በቅርቡ እንደሚመለስና ከእርሱም ጋር ለዘላለም እንደሚሆኑ በማሰብ ደስ ሊላቸው ይገባል።

◆ መነጠቅ፡- ዋናው የሐዋርያት ትምህርት

ክርስቶስ ይህን ተስፋ ከዓወጀ ከዓመታት በኋላ ሐዋርያው ጳውሎስ እግዚአብሔር ገልጦለት ለተሰሉንቁ ክርስቲያኖች ስለዚህ ድንቅ ተስፋ ዝርዝር መግለጫ ሰጥቷል (1ኛ ተሰ. 4፡13-18)፤ እርሱም የክርስቶስን ለወገናቹ መምጣት ተሰሉንቁያዊያን እንዲያውቁት ሲገልጥ፤ እግዚአብሔር የፈለገው እውነት ነው ይላል።

በሐዋርያት ሥራ 17፡1-9 ያለው ክፍል እንደሚያመለክተው ጳውሎስ፤ ሲላስና ጢሞቴዎስ ወንጌልን ለሦስት ሰንበት ያህል በተሰሉንቁ ሰብከዋል። ከዚህም የተነሣ “ብዙ እግዚአብሔርን የሚፈሩ የግሪክ ሰዎች አመኑ” የማያምኑ አይሁዶች ግን፤ የጳውሎስን አገልግሎት በመቃወም እንደሚገድሉት ዛቱ። ስለሆነም ጳውሎስና ተባባሪዎቹ በሌሊት ሸሽተው አመለጡ። ከጥቂት ጊዜ በኋላ ጳውሎስ እንደገና ተሰሉንቁያዊያን እንዴት እንደሆኑ ለማወቅ ፈልጎ ጢሞቴዎስን ወደዚያ ላከው። ስለ ተሰሉንቁያዊያን ጢሞቴዎስ ያቀረበውን ዘገባ ጳውሎስ በሰማም ጊዜ ልቡ በደስታ ተሞልቶ ክርስቶስን አከበረ። በዚያ ክልል

እያንዳንዱ ሰው የናዘሬቱ ኢየሱስ እንደሞተና እንደተነሣ፤ ያመኑበትንም እንደሚያድን ይናገር ነበር።

ጢሞቴዎስ ከተሰሉንቄ ክርስቲያኖች የቀረበና እርሱ መመለስ ያቃተውን ትምህርተ-መለኮታዊ ጥያቄ ይዞ ነበር የመጣው። እንደኛው ጥያቄ ስለ ጌታ ዳግም ምጽአት ነበር። ሙታን የሚነሡት ክርስቶስ በሕይወት ላሉት ከመምጣቱ በፊት ነው? ወይስ በኋላ? ይል ነበር ጥያቄው። የቀረበው ጥያቄ ሲመረመር ጳውሎስ ከዚህ በፊት ለነዚያ ክርስቲያኖች ስለ ጌታ መምጣት አስተምሯቸው እንደነበር ያስገነዝባል። እነዚህ አማኞች የቤተ ክርስቲያን መነጠቅ (1ኛ ተሰ. 4:17)፤ በብሉይ ኪዳን ትንቢቶች የተነገረው የመጨረሻ ዘመን ፍርድ ከመምጣቱ በፊት እንደሆነ እርግጠኞች ነበሩ። የእነርሱ ዋና ፍላጎት አስቀድመው የሞቱት ወገኖቻቸው ከእነርሱ ጋር እንደሚሆኑ ማረጋገጥ ነበር።

◆ መነጠቁ በጌታ የሞቱትን ክርስቲያኖችም ይጨምራል

እግዚአብሔር ይህን እውነት እንዲረዱ እንደሚፈልግና ተስፋ ቢስ እንደሆኑትና እንደግያምኑ ሰዎች ማዘን እንደማይገባቸው ጳውሎስ በጻፈው መልእክቱ አረጋገጠላቸው። የተስፋቸውን እርግጠኝነት በ1ኛ ተሰሉንቄ 4:14 ላይ እንዲህ በማለት ያብራራል:- “ኢየሱስ እንደሞተና እንደተነሣ ካመንን፤ እንዲሁም በኢየሱስ ያንቀላፉትን እግዚአብሔር ከእርሱ ጋር ያመጣቸዋልና።” ይህ የክርስቶስ ዳግም መምጣት ተስፋ፤ በሕይወት ላሉትና አምነው ለሞቱት፤ እንዳመኑበትና ተስፋ እንደጣሉበት እንደ ክርስቶስ ሞትና ትንሣኤ እርግጠኛ ነው።

ጳውሎስ “እንዲሁም በኢየሱስ ያንቀላፉትን እግዚአብሔር ከእርሱ ጋር ያመጣቸዋልና” ሲል ምን ማለቱ ነበር? በ2ኛ ቆሮንቶስ ምዕራፍ 5 ላይ ክርስቲያን ሲሞት ነፍሱ ወዲያው መንግሥተ ሰማይ እንደምትገባ የሚያብራራውን ቃል ነው የሚገልጠው። ይኸውም “ከሥጋ ተለይተን” ሲል “በጌታ ዘንድ ለማደር” እንደሆነ ስለሚያረጋግጥ (ቁ. 8)፤ ለጥያቄው የተሰጠው መልስ ለመረዳት የሚያስቸግር አልነበረም። ክርስቶስ አማኞችን ለመገናኘት ከሰማይ ሲወርድ እነዚህን (የሙታንን) ነፍሳት ይዞ ይመጣል። በመነጠቅ ጊዜ እካላቸው ከመቃብር ይነሣና ከነፍሳቸው ይገናኛል።

◆ የክንውኖችን ቅደም ተከተል መረዳት

ጳውሎስ ክንውኑን እንዲህ ሲል ይገልጠዋል፤ “በጌታ ቃል የምንላቸው ይህ ነውና፤ እኛ ሕያዋን ሆነን ጌታ እስኪመጣ ድረስ የምንቀር ያንቀላፉትን አንቀድምም። ጌታ ራሱ በትእዛዝ በመላእክትም አለቃ ድምፅ

በእግዚአብሔርም መለኮት ከሰማይ ይወርዳልና በክርስቶስም የሞቱ አስቀድመው ይነሣሉ። ከዚያም በኋላ እኛ ሕያዋን ሆነን የምንቀረው ጌታን በአየር ለመቀበል ከእነርሱ ጋር በደመና እንገጠቃለን፤ እንዲሁም ሁልጊዜ ከጌታ ጋር እንሆናለን። (1ኛ ተሰ. 4: 15-17)።

ይህ አዲስ እውነት በብሉይ ኪዳን አልተገለጠም። ለጳውሎስ በቀጥታ የተገለጠ እውነት ነበር። “በጌታ ቃል የምላችሁ ይህ ነውና” (1ኛ ተሰ. 4: 15)። ሕያዋን ሆነን ጌታ እስኪመጣ ድረስ በአካል የምንቆይ በጌታ የሞቱትን ቀድመን አንሄድም።

ይልቁንም ጳውሎስ የጌታን ከሰማይ መውረድ “በከፍታ የትእዛዝ ድምፅ” ብሎ ይገልጠዋል። ክርስቶስ የሞቱት እንዲነሡና ከምድር ወደ መንግሥተ ሰማይ እንዲዛወሩ ያዛል።

◆ ትንሣኤን ለማዘዝ የክርስቶስ ሥልጣን

ይህ ተስፋ ክርስቶስ በምድር ሳለ ለደቀ መዛሙርቱ እንዲህ ብሎ ከነገራቸው ጋር ይሄዳል፡- “በመቃብር ያሉት ሁሉ ድምፁን የሚሰሙበት ሰዓት ይመጣል፤ መልካምም ያደረጉ ለሕይወት ትንሣኤ ክፉም ያደረጉ ለፍርድ ትንሣኤ ይወጣሉና በዚህ አታድንቁ” (ዮሐ. 5: 28-29)።

መገጠቅ የትንቢቱ ከፈል ፍጻሜ ቢሆንም (በዚህ ዘመን የሚሞቱትን ክርስቲያኖች ትንሣኤ ብቻ የሚመለከት በመሆኑ)፣ ጌታ በመለኮታዊ ሥልጣን የሚናገረው ቃል ነው። ክርስቶስ ትእዛዙን በሚሰጥበት ጊዜ የመላእክት አለቃ ሚካኤል ድምፅ ይሰማል (1ኛ ተሰ. 4: 16፤ ተዛማጅ ጥቅስ ይሁዳ 9)፤ እና በምልክትም “በእግዚአብሔር መለኮት” ወይም “የኋለኛው መለኮት ሲነፋ” (1ኛ ቆሮ. 15: 52) ለክርስቲያኖች ይህ የመጨረሻ ጥሪ ነው። የወንጌልን የምሥራች ይሰሙና ለጥሪው በእምነት መልስ ይሰጣሉ። የአገልግሎት ጥሪም ደርሶአቸው ለባቸውንና ሕይወታቸውን ለጌታቸው ሰጥተው ነበር። ለእነርሱ ይህ የመጨረሻ ጥሪ ምድራዊው የእንግድነት ኑሯቸው አክትሞ ዘላለማዊ ኑሮ ከጌታቸው ጋር የሚጀምሩበት ይሆናል።

◆ በአየር ላይ በአንድነት መገናኘት

የክርስቶስ ለቤተ ክርስቲያኑ ዳግም መገለጥ በአስገራሚ ሁኔታ ነው የተብራራው፡- “በክርስቶስም የሞቱ አስቀድመው ይነሣሉ” (1ኛ ተሰ. 4: 16)። “ከዚያም በኋላ እኛ ሕያዋን ሆነን የምንቀረው ጌታን በአየር ለመቀበል ከእነርሱ ጋር በደመና እንገጠቃለን” (1ኛ ተሰ. 4: 17)። እንዴት ያለ ግንኙነት ይሆናል!

አማኞች ሳያዩ የወደዱትን ጌታ ለመጀመሪያ ጊዜ ያዩታል (1ኛ ጴጥ. 1:8)። በሞት ለተለያዩ እንዴት ያለ የግንኙነት ጊዜ ይሆን! ቤተሰቦችና ጓደኞቻች እንደገና ይተያያሉ። ከዚያ በኋላ አይለያዩም፤ ለዘላለም ከጌታ ጋር ይሆናሉ።

◆ የመነጠቅ መጽናኛነት

ይህን አስደናቂ ተስፋ መሠረት በማድረግ ነው ጳውሎስ ለተሰሉንቁ ክርስቲያኖች እንዲህ እያለ የሚነግራቸው፡- “ስለዚህ እርስ በእርሳችሁ በዚህ ቃል ተጽናኑ” (1ኛ ተሰ. 4:18)። ይህ ተስፋ በቅርቡ የሚገለጥ በመሆኑ ከሚወዱዋቸው ተለይተው ያሳለፉት ዘመን አጭር ሆኖ ነው የሚታሰባቸው። ጥቂቶች ብቻ በሚተርፉበት በታላቁ የመከራ ዘመን ውስጥ ማለፍ ቢኖርባቸው ኖሮ፣ ይህ ማጽናኛት የማይቻል ይሆን ነበር። ነገር ግን ክርስቶስ ለእነርሱ ብሎ መምጣቱ ከመከራው ዘመን አስቀድሞ የሚፈጸም በመሆኑ አጽናኝ ተስፋ ሆነላቸው።

◆ መነጠቅና አዲስ አካል- ለሕይወት

ጳውሎስ ከጥቂት ዓመታት በኋላ ስለዚህ ጉዳይ ለቆሮንቶስ ቤተ ክርስቲያን ሲጽፍ ተጨማሪ ገለጣ ሰጥቷል። ግብረገብንና ትምህርተ-መለኮትን አስመልክቶ በአሥራ አራት ምዕራፎች በጻፈላቸው ደብዳቤዎች ላይ ሲያር ማቸው ቆይቶ በምዕራፍ 15 ላይ ታላቅና መሠረታዊ እውነት ይገልጥላቸዋል። ክርስቶስ ለኃጢአታቸው እንደሞተ በመግለጥ ወንጌልን እንደገና አወጀ። ክርስቶስ ከሞት የመነሣቱን ታላቅ እውነት ደገፈ። እንዲሁም የክርስቶስ ትንሣኤ ለአካላችን ትንሣኤ መሠረት መሆኑን አመልክቷል። ለመቃብር የተዘጋጀው የአሁኑ አካላችን በጌታ ፊት ለመንፈሳዊ አገልግሎት ብቁ ይሆን ዘንድ መታደስና ሰማያዊውን አካል መልበስ አለበት። በእግዚአብሔር መሠረታዊ ዕቅድ የሕይወት ሂደት፣ ልደት፣ ሞትና በእርሱ ለሚታመኑ ትንሣኤ ነው።

ሐዋርያው በምዕራፍ ማጠቃለያ ላይ በብሉይ ኪዳን ተደብቆ የነበረ፣ ነገር ግን በአዲስ ኪዳን የተገለጠ አንድ እውነት ያስረዳል (ቄላ. 1:26)። በአዲሱ መገለጥ መሠረት ከተራው የሕይወት ሂደት ማለትም ከሕይወት፣ ከሞት፣ እና ከትንሣኤ ባሻገር ሌላ ተጨማሪ እውነት ታውቋል፤ እንዲህ በማለትም ይገልጥላቸዋል፡- “እነሆ አንድ ምሥጢር እነግራችኋለሁ፤ ሁላችንም አናንቀላፋም። ነገር ግን የኋለኛው መለኮት ሲነፋ ሁላችን በድንገት በቅጽበት ዓይን እንለወጣለን፤ መለኮት ይነፋልና፣ ሙታንም የማይበሰብሱ ሆነው ይነሣሉ። እኛም እንለወጣለን” (1ኛ ቆሮ. 15:51-52)።

ጌታ ሲመለስ በሕይወት የሚኖሩ ክርስቲያኖች አካላቸው እንደ ሙታት አካል መለወጥ ያስፈልገዋል። ጳውሎስ እንዳስገነዘበው፣ ምድራዊው አካላቸው የሚበሰብሰቡ፣ የሚፈርሱ፣ የሚያረጅና የሚታመም ነው። የክርስቲያኖች አካልም ቢሆን ሚች ነው።

ጳውሎስ በሌላ ቦታ እንደገለጠው (ኤፌ. 2:1-3፤ ፊልጵ. 3:21)፣ የሰዎች አካል ኃጢአተኛና በቅዱሱ ጌታ ፊት ሲቀርብ የተገባ አይደለም። ለዚህ ነው አስገራሚው ለውጥ ያስፈለገው። የሚለወጠው አካል ከእንግዲህ የማያረጅና ለዘላለም የማይሞት ነው።

ሐቀርያው ይህንኑ በ1ኛ ቆሮንቶስ 15:53 ላይ እንዲህ ሲል ይገልጠዋል፡- “ይኸ የሚበሰብሰው የማይበሰብሰውን ሲለብስ፣ ይህ የሚሞተው የማይሞተውን ሲለብስ ይገባዋልና። ይህም የሚሆነው ክርስቶስ ለራሱ ወገኖች ሲመጣ ነው። በዚያን ጊዜ ሞት ድል በመነሣት ተዋጠ” (1ኛ ቆሮ. 15:54)።

◆ መነጠቁ ከመጨረሻ ሰዓት ድርጊቶች በፊት ይከናወናል

ክርስቶስ መንግሥቱን በምድር ለመመሥረት የሚመጣ ስለመሆኑ የመጽሐፍ ቅዱስ ምንገቦች ሁሉ ይገልጣሉ። ሰማዕታትና በፍዳው ዘመን ያለቁ ሙታንም እንደሚነሡ ይናገራሉ፤ በአንጻሩ ግን በዚያን ጊዜ ስለሚኖሩ ቅዱሳን መለወጥ የሚያስረዱት ነገር የለም። ይህን ያልገለጡት በመከራው ወቅት በሕይወት ያሉ ቅዱሳን ክርስቶስ መንግሥቱን በምድር ለመመሥረት በሚመጣበት ጊዜ ስለማይለወጡ፣ ነገር ግን የሱ አስተናጋጅ ሆነው በተፈጥሮአዊ አካላቸው የሺህ ዓመቱ መንግሥት ተካፋይ ስለሚሆኑ ነው። እንደ ወትሮው ሁሉ በሕይወት ይኖራሉ። ማለትም ይዘራሉ፣ ቤት ይሠራሉ፣ ልጅ ወልደው ምድርን እንደገና በሕዝብ ይሞሏታል። እንዲህ ዓይነቱ ሕይወት፣ የክርስቶስ መንግሥት ሲጀመር ቅዱሳን ሁሉ ከተወሰዱና ሰማያዊ አካል ከተሰጣቸው የማይቻል ይሆናል። ይህ አንዱና ዋናው ምክንያት ነው። ለዚህም ነው መነጠቅ የመከራው ዘመን በዓለም ከመጀመሩ በፊት የሚፈጸመው።

ቤተ ክርስቲያን በምትነጠቅበትና ክርስቶስ መንግሥቱን ለመመሥረት በድል በሚመጣበት ክንውን መካከል ለአዲስ አማኞች፣ ማለትም አይሁድና አይሁድ ያልሆኑ ወገኖች ለመዳን ወደ ክርስቶስ የሚመጡበት በቂ ጊዜ መኖር አለበት። እነዚህ ናቸው በሺህ ዓመቱ አገዛዝ ጊዜ ምድሪቱን የሚሞሏት፤ የተነጠቁትና አካላቸው የተለወጠ አማኞች ዳግም ከክርስቶስ ጋር አብረው ይገዛሉ።

◆ በጉጉት መኖር

ጳውሎስ እንደ ተሰሎንቄ ሰዎች ሁሉ፣ ለቆሮንቶስ ቤተ ክርስቲያን ምዕመናንም የክርስቶስ ምጽአት አይቀረፍ ድንቅ ተስፋ መሆኑን ገልጠላቸዋል። በሌሎች ገለጣዎቹ እንዳደረገው ሁሉ፣ እዚህ ላይ ይህ መነጠቅ ምን ቅድመ ሁኔታዎች እንዳሉት አይጠቅሰም። እንደ ሌሎቹ ጥቅሶች ሁሉ፣ 1ኛ ተሰሎንቄ 5 የሚያመለክተው “የጌታ ቀን”፣ እግዚአብሔር የሰውን ኃጢአት በቀጥታ የሚቀጣበት ጊዜ ሲሆን ይህም ከመነጠቅ ለጥቆ ወዲያውኑ የሚከናወን መሆኑን ነው። “የጌታ ቀን” የሚጀምረው በዚህ አኳኋን በመነጠቅ ጊዜ መሆኑ፣ ቤተ ክርስቲያን ወደዚህ ቀን ገብታ የእግዚአብሔር የቁጣ ጽዋ በማያምኑት ላይ ሲፈሰ አብራ እንደማትሠቃይ ግልጥ ያደርገዋል (1ኛ ተሰ. 5:9)። የአንደኛው መቶ ክፍለ-ዘመን ክርስቲያኖች የኖሩት የክርስቶስን መምጣት በመጠበቅ፣ በሱ የሞቱት የሚነሡበትንና በአካል ያሉትም የሚወሰዱበትን ቀን በጉጉት በመጠበቅ ነበር። ይህ የተባረከ ተስፋችን (ቲቶ 2:13)፣ ይህ የሚያነጻ ተስፋ (1ኛ ዮሐ. 3:2-3)፣ ይህ አጽናኝ ተስፋ (1ኛ ተሰ. 4:18) በእውነት በክርስቶስ ለሚያምኑ ሁሉ ጥልቅ ደስታ ሊሆን ይገባል። በተለይ በነዚህ በጣም ወላኝ በሆኑ ቀናት ተዘጋጅተን የጌታችንን መምጣት በንቃት መጠበቅ አለብን።

የሚቀጥለውስ?

◆ ተከታዩን እንቅስቃሴ በአንክሮ መጠበቅ

የመካከለኛው ምሥራቅን ሁኔታ በአንክሮ የሚያስተውሉ የመጽሐፍ ቅዱስ ተማሪዎች፣ የሚቀጥለው አስገራሚ ጉዳይ የምዕመናን ሁሉ መነጠቅ እንደሚሆን ይጠብቃሉ። የክርስቶስ መምጣት ከሐዋርያት ዘመን ጀምሮ በክርስቲያኖች ሁሉ ሲጠበቅ የኖረ ታላቅ ተስፋ ሲሆን፣ ተጠራጣሪዎች ግን እስከ ዛሬ መች ተፈጻሚ በማለት ይዘብታሉ። ሐዋርያው ጳውሎስ ክርስቶስ በሱ ሕይወት ዘመን እንደሚመለስ ተስፋ አድርጎ ነበር። የጥንት ክርስቲያኖችንም የክርስቶስን መምጣት በማንኛውም ሰዓት ነቅተው እንዲጠብቁ አስተምሯቸዋል።

ስለ ቤተ ክርስቲያን መነጠቅ የሚጠቁም ቅድሚያ ምልክት ሳይሰጥ ለምንድነው ክርስቲያኖች ሁሉ በሕይወት ዘመናቸው ይህ ይፈጻሟል ብለው የጠበቁት? ይህንስ ትውልድ በዚህ ጉዳይ ልዩ የሚያደርገው ምንድነው?

◆ የእግዚአብሔር ትክክለኛ ጊዜ

ቅዱሳት መጻሕፍት እንደሚገልጹት፣ እግዚአብሔር መለኮታዊ ዕቅዱን ከመፈጸም አይዘገይም። የክርስቶስ ዳግም መመለስ የዘገየ ቢመስልም፣ ጥሩና በቂ ምክንያት አለው። እርግጥ የቤተ ክርስቲያን መነጠቅ ተስፋ ከተሰጠ ይኸው አሥራ ዘጠኝ መቶ ዓመታት አልፏል። የተሰሉንቄ ቤተ ክርስቲያን አባላች ክርስቶስ በሕይወት ዘመናቸው እንደሚመጣ አምነው ነበር። ከሞቱ ወዳጆቻቸው ጋር የሚገናኙበት ጊዜ በጣም ቅርብ መስሎአቸው ተጽናንተውም ነበር። ተስፋው ከተሰጠ ምዕተ ዓመታት አልፏል፤ ትውልዶችም መጥተው ሄደዋል። ዓለም ከአንድ ችግር ወደ ሌላ ስትሸጋገር፣ የክርስቶስ መመለስ የተመቻቸ መስሎን ነበር። ነገር ግን አልሆነም።

ለምንድነው ክርስቶስ በሰጠው ተስፋ መሠረት ያልመጣውና የእርሱ የሆኑትን ወደ ራሱ ያልወሰዳቸው? ከመጽሐፍ ቅዱሳዊ ትንቢት አኳያ ሲታይ እንደዚህ ያለው የሁኔታዎች መዘግየት፣ የማይጠበቅ ወይም ያልተለመደ አይደለም። ክርስቶስ መጀመሪያ የመጣው ለሺህ ዓመታት ሲጠበቅ ከኖረ በኋላ ነበር። የምዕተ ዓመታት ታሪኮች ለክርስቶስ የመጀመሪያ ምጽአት መድረክ

ሲያዘጋጁ ቆዩ። የግሪክ ቋንቋ ዳብሮ የምዕራቡ ዓለም መግባቢያ መሆኑ አዲስ ኪዳን በግልጥና በብዙ ቋንቋዎች እንዲጻፍ ረድቷል።

የሮም ገዥዎች በመካከለኛው ምሥራቅ አንጻራዊ ሰላም መሥርተው ነበር። በፍልስጥኤም የነበሩ አይሁዳውያን በሕይወትና በአምልካቸው የመሢሔን መምጣት ተዘጋጅተው ጠበቁ። መጥምቁ የሐንስም በጊዜው ብቅ በማለት የመሢሔን መምጫ መንገድ አዘጋጅቶ፣ ሕዝቡ ንስሐ እንዲገባ አድርጓል። የሮም ሰላም [Pax Romana/ፓክስ ሮማና] የጥንት ክርስቲያኖች ወንጌልን በመላው የሮም ግዛት ብሎም በዓለም ለማስፋፋት እንዲችሉ፣ ለዓለም አቀፍ ንግድና ለሕዝቦች ግንኙነት ሰፊ መንገድ ከፍቷል።

የመጀመሪያው የክርስቶስ አመጣጥ በልዑል እግዚአብሔር ዕቅድ ውስጥ ትክክለኛ ወቅቱን ጠብቆ የተፈጸመ ነው። ስለ ዳግም ምጽአቱ የተነገሩ ትንቢቶችም፣ በዚህ መሠረት ትክክለኛውን ወቅት ጠብቀው ይፈጸማሉ።

◆ ለምንድነው ክርስቶስ መምጫውን ያዘገየው?

በሰው አመለካከት ስናየው የክርስቶስ ዳግም ምጽአት የዘገየ ይመስል ይሆናል። ነገር ግን ያለፉ ትንቢቶችን ስንመለከት፣ ከአያሌ ምዕተ ዓመታት ታሪኮችና ክንውኖች በኋላ በትክክለኛው የእግዚአብሔር ጊዜ የተፈጸመ ነበሩ። ትንቢቶች ይዋሉ ይደሩ፣ ለሰዎችም የዘገየ ይምሰሉ እንጂ አንዳቸውም ሳይቀሩ ቃል በቃል ተፈጽመዋል።

ቅዱሳት መጻሕፍትም ክርስቶስ ያልተመለሰበትን ምክንያት በሚገባ አብራርተዋል። ጲጥሮስ ስለዚህ ጉዳይ የሚከተለውን ብሏል፡- “ለአንዳንዶች የዘገየ እንደሚመስላቸው ጌታ ስለ ተሰፋ ቃሉ አይዘገይም። ነገር ግን ሁሉ ወደ ንስሐ እንዲደርሱ እንጂ ማንም እንዳይጠፋ ወዶ ስለ እናገተ ይታገሣል” (2ኛ ጴጥ. 3፡9)። የክርስቶስ መምጣት መዘግየቱ ለምርጫ ከሚመገጭ ፍቅር የተነሣ ነው። የርኅራኄ አምላክ ገና ብዙዎች ወንጌል ስምተው በማመን መልስ እንዲሰጡ በትዕግሥት ይጠብቃል። መዘግየቱ ለእኛ ጥቅም ሲሆን፣ በሌላም በኩል ይህን መልእክት ለሌሎች እንድናዳርስ በቂ ጊዜ እንድናገኝ ሆነ ተበሎ የተደረገ ነው።

ያም ሆኖ ታዲያ እግዚአብሔር ለዘላለም እንደማይጠብቅ ቅዱስ ቃሉ ይናገራል። ክርስቶስ ራሱ ስለሚመሠርተው መንግሥት በምሳሌ ሲያሰረዳ የመምጫውን ጊዜ ከኖኅ ዘመን ጋር አነጻጽሮታል። ኖኅ በእግዚአብሔር ትዕዛዝ መርከብ ሲሠራ ከጥፋት ውኃ በፊት ከአንድ መቶ ዓመታት በላይ ቆይቷል። የዘመኑንም ትውልድ ሊያስጠነቅቅ ሞክሮ ነበር፤ እነርሱ ግን አፈዙበት፤ መርከብ ሲሠራ አይተውም ሣቁበት። የተባለው ቀን ግን ደረሰ፤ የመርከቡ ሥራ

ስለተጠናቀቀም እንስሳቱ ወደ መርከቡ ገቡ። የአካባቢው ሰዎች ናገና ቤተሰቦቹ መርከቡ ውስጥ ሲገቡ አይተው ነበር። ወዲያውም እግዚአብሔር በፍን ዘጋው (ማቴ. 24:37-39)። ጊዜው ስላለፈ ከመርከቡ ውጪ የነበሩት በጥፋት ውጋው አለቁ።

ክርስቶስ ዳግም ምጽአቱን በዚህ ምሳሌ እንዳብራራ ሁሉ፣ የቤተ ክርስቲያንን መነጠቅም ከዚህ አኳያ ማየት ይቻላል። እግዚአብሔር ከሰው በላይ ታጋሽ ቢሆንም፣ ፍርዱን የሚገልጥበት ወቅት ይመጣል።

◆ ግልጥ የተሰፋ መልእክት

የእኛ ትውልድ ክርስቶስ የሚመጣበትና አማኞች የሚነጠቁበት የመጨረሻው ዘመን ትውልድ ሊሆን ይችላል። እንዲያ ከሆነ ልዩ ሸክምና ልዩ ዕድል አለን። ኢየሱስ ክርስቶስን እንደ ግል አዳኛቸው አድርገው የተቀበሉት በማንኛውም ጊዜ ቢጠሩ እርሱን በአየር ለመገናኘት ተስፋ አላቸው። በአንጻሩ፣ ይህ ጊዜ በኢየሱስ ያላመኑት የእግዚአብሔር ቁጣ በዓለም ላይ መውረጃ መሆኑን ይረዳሉ።

የትውልዳችን ሸክም የእግዚአብሔርን የማዳን መልእክት ለዚህ ለታወከ ዘመን ግልጥ ማድረግ ነው። ሕያው እምነት ደስታ ይሰጣል፣ ለዕለት ኑሯችንም የሚሆን ትርጉምና እርካታ አለው። ወደ ጥፋት በመገስገስ ላይ ላለውም ዓለም ተስፋ ይሰጣል። እያንዳንዳችን የእግዚአብሔር የማዳን መልእክት ገብቶን መልስ ለመስጠታችን እርግጠኞች መሆን አለብን። ከዚያም ይህን አስቸኳይ መልእክት ለቤተሰቦቻችን፣ ለባልንጀሮቻችን እና ለምንችለው ሁሉ በፍቅር ማዳረስ አለብን።

ሰዎች ወንጌልን በእምነት እንዲቀበሉ በብዙ መንገድ መግለጥ ይቻላል። በዚህ ምዕራፍ መጨረሻ ስለ መጽሐፍ ቅዱስ መሠረታዊ እምነት የተጻፉና ለብዙ ሺህ ሰዎች የጠቀሙ አጫጭር ጸሎቶች አሉ። የመጽሐፍ ቅዱስ ዋና መልእክት ለዘመናችን ትውልድ መተላለፍ እጅግ አስፈላጊ ነው፤ መልእክቱ በመጨረሻ ሰዓት በዓለም ላይ ሊመጣ ስላለው የእግዚአብሔር ቁጣ ያስጠነቅቃልና።

◆ ስለ ጌታ መመለስ ምልክቶች አሉ?

የቤተ ክርስቲያንን መነጠቅ አስመልክቶ ምንም የተሰጠ ምልክት የለም። መነጠቅን በናፍቆት እንድንጠብቅ የሚያደርጉ ምንም ዓይነት ምልክቶች አልተሰጡንም። ክርስቲያኖች ባልታሰበ ጊዜ የሚሆነውን የክርስቶስ ዳግም መገለጥ በናፍቆት እንዲጠባበቁ ነበር የተነገራቸው። በዚህ እምነት ነበር የጥንት ክርስቲያኖች የኖሩት። ከጥንት ጀምሮ እስካሁን የቤተ ክርስቲያን ተስፋዎ ይሄው

ነው። ምዕመናን ወደ ክርስቶስ ስለሚነጠቁበት ሁኔታ ምንም ምልክት ካልተሰጣቸው፣ ታዲያ ይህ መነጠቅ በቅርቡ ይሆናል ብለን ለማመን መሠረታችን ምንድነው?

ለዚህ ጥያቄ መልስ የምናገኘው፣ ከመነጠቅ በፊት ከሚከናወኑት ሁኔታዎች ሳይሆን፣ መነጠቅን ተከትለው ከሚፈጸሙት ነው። ታሪክ ለክርስቶስ ልደት ሁኔታዎችን እንዳመቻቸ ሁሉ፣ ለዳግመኛ ምጽአቱም ሂደቱን በማመቻቸት ላይ ነው። ከመነጠቅ በኋላ ስለሚፈጸሙ ሁኔታዎች በዚህ መጽሐፍ ቀደም ባሉት ምዕራፎች ተመልክተናል። ይህ ከሆነ መነጠቅ የማይቀርና በቅርቡ የሚከናወን ነው ብለን ለማጠቃለል እንችላለን።

◆ ሦስቱ ዋና ዋና የትንቢት ክፍሎች

ትንቢትን በጥቅሉ ስናጠና መጽሐፍ ቅዱስ ስለ ወደፊቱ የሚገልጠውን በሦስት ዋና ዋና አላቦች ወይም ክፍሎች ማየት እንችላለን። የተነገሩት ትንቢቶች በጠቅላላው የሚያተኩሩት በቤተ ክርስቲያን፣ በመንግሥታት (ሕዝቦች) ወይም በእስራኤል ታሪክ ላይ ነው።

ስለ ቤተ ክርስቲያን የወደፊት ዕጣ የተነገሩት ትንቢቶች ሁሉ፣ “በእውነተኛዋ ቤተ ክርስቲያን” (በማኅበረ ምእመናን በተመሠረተችው) ወይም እንደ ድርጅት በተዋቀረችው ቤተ ክርስቲያን ውስጥ የሚፈጸሙ ሁኔታዎችንና አቅጣጫቸውን ያመለክታሉ። እንደ ድርጅት ስለተዋቀረችው ቤተ ክርስቲያን የተነገሩት ትንቢቶች ክርስቲያን ነን ባዮችንም ጭምር ያካትታሉ። መጽሐፍ ቅዱስ ለነዚህ የመጨረሻው ዘመን ክርስቲያን ነን ባዮች ወይም በሃይማኖታዊ ድርጅት መልክ የተደራጁ ክፍሎች ብዙ የሚነግረን አለው። እነዚህ ትንቢቶች ስለ ኃያሊቱ ቤተ ክርስቲያን ተግባርና ሐሰተኛው ነቢይ በታላቁ የመከራ ዘመን (ራእይ 17:1-18) እና የክርስቶስ ተቃዋሚ የሆነው የመጨረሻ ገዥ እንደ እግዚአብሔር እንዲመለከ መፈለጉን ይገልጻሉ።

የመንግሥታት መነሳትና መውደቅ በብሉይና በአዲስ ኪዳን ትንቢቶች ዋናው ጉዳይ ነበር። የዛሬው ልዩ ትኩረታችን ግን በመጨረሻዎቹ ዓመታት ከእርግጥኛነት ጦርነት በፊት ስለሚኖረው ዓለም አቀፍ ሁኔታ በሚገልጡት ትንቢቶች ላይ ይሆናል። እነዚህ ትንቢቶች ዛሬ ከምናየው የዓለም ሁኔታ ጋር አስደናቂ ተመሳሳይነት ስላላቸው እንደ ጌታ መምጫ ማስጠንቀቂያዎች አድርገን ልንወስዳቸው ይገባል።

ስለ እስራኤልና በተለይም ስለ ኢየሩሳሌም የተነገሩት ትንቢቶች፣ ለትንቢት ሁሉ መግለጫዎች ሊሆኑ ይችላሉ። በሀያኛው መቶ ክፍለ-ዘመን

ከተደረጉት ድንቅ ትንቢታዊ ክንውኖች ዋናው፡ አገር የለሽ የእስራኤል ሕዝቦች ወደ ምድራቸው መመለሳቸውና በመንግሥትነት መዋቀራቸው ነው። የመጨረሻ ዘመን ትንቢቶች ሁሉ አይሁዶች ወደ ምድራቸው እንደሚመለሱና ዛሬ ባለበት ሁኔታ እንደሚገኙ ጠቁመዋል።

ከዚህ ጋር ዓለም የሚጠብቀው፡ በእግዚአብሔር ቃል መሠረት ክርስቶስ ዳግም ከመምጣቱ ሦስት ዓመት ተኩል በፊት የሚመሠረተውን የዓለም መንግሥት ነው።

እንደዚሁም በራእይ ምዕራፍ 17 የተጠቀሰው፡ የዓለም ሃይማኖት ዛሬ በሚካሄደው የዓለም አብያተ ክርስቲያናት እንቅስቃሴ ገሃድ በመሆን ላይ ነው። ይህ የዓለም ሃይማኖት ድርጅት እውነተኛ ክርስቲያኖች ከተነጠቁ በኋላ እርቃትን ይቀራል።

እነዚህ አሁን የሆኑትና ከአምሳ ዓመት በፊት እውነት ያልነበሩ ዋና ዋና ሁኔታዎች የሚያመለክቱት፡ መነጠቅ በጣም በቅርብ ጊዜ የሚከናወን መሆኑን ነው። ከመነጠቅ ለጥቆ ለሚኖሩት ክንውኖች መድረኩ ተዘጋጅቷል። በሁሉም አቅጣጫ ያሉት ትንቢቶች ተደምረው ታሪክ ትውልዳችንን ለመጨረሻው ዘመን እያዘጋጀው ነው።

በእያንዳንዱ ትንቢት ትኩረት መሠረት ጠቃሚ ትንቢታዊ ክንውኖችን በቅደም ተከተል ማስቀመጥ ይቻላል። በእያንዳንዱ ዝርዝር፡ ቤተ ክርስቲያንን፣ መንግሥታትን ወይም እስራኤልን በተመለከተ የታሪክ አቅጣጫ በግልጽ እንደሚያመለክተው፡ ዓለም በቤተ ክርስቲያን መነጠቅና በአርማኒያን ጦርነት መጀመር ዋዜማ ላይ ነው ያለችው።

◆ ስለ ቤተ ክርስቲያን የተነገሩ ትንቢቶች ማገናዘቢያ

ቤተ ክርስቲያንን በተመለከተ የተነገረው ትንቢታዊ ክንውን በጊዜ ቅደም ተከተል ሲቀመጥ፡ ዓለም ለክርስቶስ መመለስ በጥንቃቄ የተዘጋጀች መሆኗን ይገልጻል። ይህ ማገናዘቢያ ዋና ዋና ትንቢታዊ ክንውኖችን እንደ ቅደም ተከተላቸው ይመለከታል።

1. የኮሚኒዝም መነሣት፡ ከህደተ-እግዚአብሔርን በዓለም አስፋፋ።
2. የለዘብተኝነት [Liberalism/ሊበራሊዝም] ንቅናቄ የቤተ ክርስቲያንን መንፈሳዊ ጤንነት በአውሮፓ፣ ብሉም በአሜሪካ አቀዘቀዘው።
3. ኃያሏን ቤተ ክርስቲያን የመመሥረቱ ሂደት ዓለም አቀፍ የቤተ ክርስቲያናት ኅብረትን [Ecumenical Movement/ኤኪዩሚኒክል ሙሽመንት] በመመሥረት ጀመረ።

4. መጽሐፍ ቅዱሳዊ እውነቶችን መቃወምና ከሃዲነት ቤተ ክርስቲያን ውስጥ ገሃድ ሆነህ

5. ከክርስትና ሥነ-ምግባር ፈጽሞ ከመራቅ የተነሣ የምግባረ ብልሹነት ቀውስ (ችግር) ይበልጥ ጎልቷል።

6. የመናፍስት አምልኮ፣ ጥንቅላ፣ እና በእጋንንት ማመን ዓለምን ለሰይጣን የመጨረሻ ሰዓት በማዘጋጀት ላይ ነው።

7. ኢየሩሳሌም የዓረቦችና የክርስቲያኖች የሃይማኖት ውዝግብ ማዕከል ሆናለች፤ በዓለም ዙሪያ ያሉት አይሁዶች ደግሞ ከተማይቱን የአይሁድ ሃይማኖት ማዕከል ሊያደርጓት በማቀድ ላይ ናቸው።

8. እውነተኛ አማኞች በቤተ ክርስቲያን መንጠቅ ጊዜ ከክርስቶስ ጋር ለመሆን ከዓለም ይሰወራሉ።

9. ክፉ ድርጊት በመንፈስ ቅዱስ ኃይል መገታቱ ያበቃል።

10. ኃያሏ ቤተ ክርስቲያን የክርስቶስ ተቃዋሚ ሆኖ የሚነሣው ሰው የዓለም ገዥ እንዲሆን በምታደርገው እገዛ ዋና ዋና ሃይማኖቶችን በማሰባሰብ ለሐሰተኛው ነቢይ እንደ መሣሪያ አድርጋ ትጠቀምባቸዋለች።

11. የክርስቶስ ተቃዋሚ ኃያሏቱን ቤተ ክርስቲያን ያፈርሰና መመለክን የሚፈልግ ገዥ ይሆናል።

12. በሺህ የሚቆጠሩ አማኞች በዚህ ዘመን በአስከፊ መከራና ሰማዕትነት ያልፋሉ።

13. ክርስቶስ በታላቁ መከራ ጊዜ በሰማይ ከነበሩት ክርስቲያኖች ጋር ይመለስና የመንግሥታት አገዛዝ በአርማጊራኑ ጦርነት እንዲያከትም ያደርጋል።

◆ ስለ መንግሥታት የተነገሩትን ትንቢቶች ማገናዘቢያ

መንግሥታትን በተመለከተ ትንቢታዊ ክንውኖች ታሪካዊ ቅደም ተከተላቸውን ጠብቀው ተዘጋጅተዋል። ይህ ዝርዝር ዓለም በታሪክ የመጨረሻዎቹ በሆኑት ሰባት ዓመታት ይፈጸማሉ ለተባሉ ትንቢታዊ ክንውኖች መዘጋጀቷን ያመለክታል።

1. የተባበሩት መንግሥታት ድርጅት ምሥረታ ለዓለም መንግሥት ጅምር አንድ እርምጃ ወደፊት ነበር።

2. ከሁለተኛው የዓለም ጦርነት በኋላ የአውሮፓ እንደገና መገንባት፣ በወደፊቱ የሮም ግዛት ተሐድሶ ወቅት የሚጫወተውን ሚና አመቻቸ።

3. የእስራኤል መንግሥት እንደገና ተመሠረተ።
4. ሩሲያ በዓለም ኃያል መንግሥት በመሆን የዓረብ አገሮች ተባባሪ ሆነች።
5. የጋራ ገበያውና የዓለም ባንክ ዓለም አቀፍ ኢኮኖሚን በአንድ ግዕዝል ለመቆጣጠር ድንጋጌ እንደሚያሻ ጠቆሙ።
6. ኮሚኒስት ቻይና ወደ ኃያል መንግሥትነት ከፍ ብላ በትንቢት እንደተጻፈው 200,000,000 ሠራዊት አዘጋጀች።
7. መካከለኛው ምሥራቅ የዓለም ውዝግቦች ሁሉ ትኩረት ሆነ።
8. የነዳጅ ዘይት ዋጋ መኖር፣ አዲሱ የዓለም የኃይል ሚዛንና ሀብት ከምችት በሜዲትራኒያን አካባቢ እንዲያተኩር አደረገ።
9. “የብረት መጋረጃ” (በኮሚኒስትና በምዕራባውያን አገሮች መካከል ያለ መለያ) ወርዶ በአውሮፓ አዲስ ሥርዓት ይመሠረታል።
10. የሩሲያ ኃያልነት ያበቃና በመካከለኛው ምሥራቅ ላይ ያላት ተጽዕኖ ያከትማል።
11. የነዳጅ ዘይት ዋጋ በተከታታይ በመኖሩ፣ በሽብርና በመካከለኛው ምሥራቅ በሚፈጠረው ግራ የተጋባ ወታደራዊ ሁኔታ የተነሣ ዓለም ስለ ሰላም የምታሰማው ዋይታ ይቀጥላል።
12. አሥር መንግሥታት የሜዲትራኒያንን ኅብረት ሲፈጥሩ አራተኛውና የመጨረሻው ትንቢታዊው የዓለም መንግሥት ዘመን ይጀምራል።
13. አንድ አዲስ የሜዲትራኒያን መሪ በአስደናቂ የሥልጣን ሽኩቻ የኅብረቱን ሦስት አባል መንግሥታት በማመላቀል የአሥሩን መንግሥታት ቡድን ይቆጣጠራል።
14. አዲሱ የሜዲትራኒያን መሪ በመካከለኛው ምሥራቅ “የመጨረሻ” ሰላም ስምምነት ያደርጋል (ከሦስት ዓመት ተኩል በኋላ ይፈረሳል)።
15. የሩሲያ ሠራዊት እስራኤልን ለመውረር ይሞክርና በተለምዶ ይወድማል።
16. የሜዲትራኒያን ገዥ የዓለም አምባገነን መሪ መሆኑን ያውጃል። ከእስራኤል ጋር የነበረውን የሰላም ስምምነት ያፈርሳል! አምላክ ነኝ ይላል።
17. አምባገነኑ መሪ የኢየሩሳሌምን ቤተ መቅደስ ያረክሳል።
18. የታላቁ ፍዳ አስከፊ ፍርዶች በዓለም ሕዝቦች ላይ ይወርዳሉ።

- 19. ዓለም አቀፋዊ ደዘት ያለው ሠራዊት መካከለኛው ምሥራቅን በመክበብ አምባገነኑን መሪ ያስፈራራዋል።
- 20. ክርስቶስ ከሠራዊቱ ጋር ከሰማይ ወደ ምድር ይመለሳል።
- 21. የዓለም ሠራዊቶች የክርስቶስን መምጣት ለመቋቋም ጎብረት ቢመሠርቱም በአርማጌዶን ውጊያ ይወድማሉ።
- 22. ክርስቶስ የአሕዛብ ዘመን እንዲያበቃ በማድረግ፣ በምድር ላይ የሺህ ዓመቱን መንግሥት ይመሠርታል።

◆ ስለ እስራኤል የተነገረ ትንቢት ማገናዘቢያ

ምንም እንኳን የአይሁድን ታሪክ ከዓለም ታሪክ ገገጥሎ ማየት ባይቻል፣ ስለ አይሁድ ሕዝብና መንግሥት የተነገሩ ትንቢቶች ልዩ የማገናዘቢያ ሁኔታዎች አሏቸው። በዚህ ትንቢታዊ ማገናዘቢያ የቀረቡት መግለጫዎች እንደ ሌሎቹ ድርጊቶች ሁሉ ወደ አርማጌዶን የሚያመሩ አስደናቂ ዝግጅቶች በመከናወን ላይ መሆናቸውን ያመለክታሉ።

- 1. ከባዱ ሥቃይና ስደት በዓለም ዙሪያ ያሉትን አይሁዶች ፍልስጥኤም ውስጥ መኖሪያ እንዲያገኙ ተጽዕኖ አድርጓል።
- 2. አይሁዶች ወደ ፍልስጥኤም ተመልሰው በ1948 ዓ.ም. የእስራኤል መንግሥት በይፋ ተመሠረተ።
- 3. አዲሲቱ የእስራኤል መንግሥት የተሰነዘረባትን ጥቃት እየመከተች ጸናች።
- 4. ሩሲያ ለእስራኤል ዋና ጠላት ሆና ብቅ ስትል አሜሪካ ደግሞ ከእስራኤል ጎን ቆመች።
- 5. እስራኤል ጠላቶቿን በጀግንነት ተቋቁማ ኃይሏን በማጠናከር በዓለም ታዋቂ መንግሥት ሆነች።
- 6. የእስራኤል ወታደራዊ ድል ዓረቦች አብዛኛውን የዓለም የነጻጅ ሀብት በመቆጣጠር በሚያደርጉት ዲፕሎማሲያዊ ፍልሚያ ይጋረዳል።
- 7. ዓረቦች ያላቸው ደረጃ በማደግ ላይ ባለው ሀብታቸው፣ እንዲሁም በአውሮፓና ቁልፍ በሆኑ የዓረብ አገሮች መካከል ባለው ጥብቅ ግንኙነት ምክንያት ከፍ ይላል።
- 8. አሜሪካና ሩሲያ ከመካከለኛው ምሥራቅ ገለልተኛ መሆናቸው እየጨመረ በመምጣቱ፣ እስራኤል ተቀባይነት ያለው የሰላም ድርድር ለማድረግ ይበልጥ አስቸጋሪ ይሆንባታል።

9. ከብዙ ውጣ ውረድ በኋላ እስራኤል በአዲሱ የሜዲትራኒያን የመንግሥታት ኅብረት መሪ የሚሰጣትን የግብር ይውጣ የሰላም ዋስትና ለመቀበል ትገደዳለች።

10. አይሁዶች ይህን ዘላቂ መፍትሔ የሚመስል ስምምነት በመቀበል ፈንጠዝያ ያደርጋሉ።

11. በሦስት ዓመት ተኩል የሰላም ዘመን ውስጥ አይሁድነት ያንሰራራል። ጥንታዊ መሥዋዕታቸውንና ሥርዓታቸውን እንደገና በኢየሩሳሌም በሚታነፀው ቤተ መቅደስ ያከናውናሉ።

12. የሩሲያ ሠራዊት እስራኤልን ለመውረር ይሞክርና በምሥጢራዊ ሁኔታ ይደመሰሳል።

13. አዲሱ የዓለም አምባገነን መሪ የኢየሩሳሌምን ቤተ መቅደስ ያረከሰና በአይሁዶች ላይ ከባድ ስደት ይጀምራል።

14. ብዙ አይሁዶች የተገለጠውን ትንቢታዊ ክንውን በግጤን ክርስቶስን እንደ እስራኤል መሢሕ አድርገው ማመናቸውን ይገልጣሉ።

15. ክርስቲያኖችና አይሁዶች የዓለምን አምባገነን መሪ በመቃወም ሲጨፈጨፉ፣ መልእክቱን በዓለም ዙሪያ የሚያዳርሱ ጥቂት ምስክሮች በመለኮታዊ ኃይል ይተርፋሉ።

16. ክርስቶስ በእርማኒያን ጦርነት ወቅት ወደ ምድር ሲመለስ፣ አማኝ አይሁዶች መሢሐቸውና አዳኛቸው አድርገው ይቀበሉታል።

17. ከዳዊት ዙፋን የሆነው የሺህ ዓመቱ የክርስቶስ ምድራዊ አገዛዝ ለእስራኤል ሕዝብ የተሰጠውን ትንቢታዊ ተስፋ ከፍጻሜ ያደርሰዋል።

◆ የተወሳሰበው የድርጅቶች ገጽታ

ከዚህ በፊት በተመለከትናቸው የዚህ መጽሐፍ ምዕራፎች፣ የትንቢቶችን አጠቃላይ እውነት ከዘመናችን አርዕስተ ዜናዎች ጋር በማዛመድ ለማቅረብ ተሞክሯል። ስለ ቤተ ክርስቲያን፣ ስለ መንግሥታትና እስራኤል የተነገሩት ትንቢቶች ብዙውን ጊዜ በልዩ ልዩ መጽሐፍ ቅዱሳዊ ራእይ ተለያይተው ቢቀመጡም በታሪክ ቁልፍልፍ ተዛምዶ አላቸው። ከእነዚህ የመጨረሻ ዘመን ክስተቶች ውስጥ አብዛኞቹ ከመጀመራቸው በፊት፣ እስራኤል ፍልስጥኤም ውስጥ እንደገና በመንግሥትነት መመሥረት ነበረባት። እንደ መንግሥት ባትኖርና የመካከለኛው ምሥራቅ ችግር ባይፈጠር፣ የሜዲትራኒያን ኅብረት መሪ ከእስራኤል ጋር የሰላም ውል በመፈራረም ዝናና መታወቅን

ባላተረፈ ነበር። የነዳጅ ዘይት እስፊላጊነት ባይንርና እንደ ብረት መጋረጃ የሚቆጠረው የምሥራቅ አውሮፓ ፖለቲካ ባይገለል፣ የአውሮፓ አገሮች ኅብረት በመካከለኛው ምሥራቅ ግጭት ቁልፍ ሚና ሊኖረው አይችልም ነበር። በኢንዱስትሪ የበለጸጉ የአውሮፓ መንግሥታት የነዳጅ ፍላጎታቸውን ለማርካት ሲሉ በልዩ ልዩ እኳኋን የዓረቦች ጥገኛ ሆነዋል። በሌላ የኃይል ምንጭ ለመጠቀም ቢሞክሩም ከጥገኝነት መላቀቁ አልተሳካላቸውም።

እስራኤል በትንቢቱ መሠረት የሞት ሽረት ፍልሚያ አድርጋ ይፋ መንግሥት መሥርታለች። ቀጣዩ እርምጃ ከጠላቶቿ ጋር የሰላም ስምምነት ማድረግ ይሆናል። የአሥሩ የሚዲትራኒያን መንግሥታት ኅብረት አምባገነን መሪ ብቅ ብሎ ካልፈጸመው በቀር በመካከለኛው ምሥራቅ ዘላቂ ሰላም እንደማይመጣ መጽሐፍ ቅዱስ ይናገራል። የዚህ የሰላም ውል መፈረም በእስራኤል ትንቢታዊ ዝርዝር ውስጥ ሁለተኛው ክንውን ይሆናል። ይህ ክንውን ከአርማኒዶን በፊት ለሚኖሩት የመጨረሻዎቹ ሰባት ዓመታትም መነሻ ነው። እነዚህ የፍጻሜው ሰባት ዓመታት ክፉ አድራጊው የሚፈታበትና የእግዚአብሔር ፍርድ ጽዋ ወደ ዓለም የሚፈሰሰባቸው ናቸው። የእስራኤል መቋቋም ሦስተኛ ደረጃ የሚጀምረው የሰላሙ ውል እንደተጣሰ ይሆናል። አራተኛውና የመጨረሻው ደግሞ ክርስቶስ መጥቶ ነጻ ሲያወጣት ይሆናል።

ስለ ቤተ ክርስቲያን የተነገሩት ትንቢቶች የሚያመለክቱት ደግሞ እነዚህ ድርጊቶች ሊፈጸሙ የሚችሉት የመንፈስ ቅዱስ ማደሪያ የሆነችው ቤተ ክርስቲያን ከዓለም ስትወስድ መሆኑን ነው። የሚዲትራኒያኑ መሪ መነሣት፣ የሐሰተኛው ነቢይ ብቅ ማለት፣ እና የኃይሊቱ ቤተ ክርስቲያን ምሥረታ፣ እውነተኛ አማኞች ከምድር ካልተለዩ ሊገለጡ አይችሉም። ክፉውን የሚቃወመው መንፈስ ቅዱስም በዚህ ጊዜ ከዓለም ይወሰዳል። ሰይጣንም ያለምንም ተቃዋሚ በመዓቱና በማታለሉ እንደፈለገ ይፈነግጋል።

የእስራኤል ወቅታዊ ሁኔታ በክርስቶስ ለሚያምኑ ሁሉ ቁም ነገር ያለው ጉዳይ ነው። የእስራኤል ዳግም ምሥረታ ቤተ ክርስቲያን ከምድር እስከምትነጠቅ እውን የማይሆን ከሆነ፣ የዚህ ትርጉሙ ክርስቶስ የርሱ ለሆኑት የሚመጣበት ጊዜ ቀርቧል ማለት ነው። ዓለም በመካከለኛው ምሥራቅ ጦርነት መታወኩ ከቀጠለ በአውሮፓውያንና በዓረብ አገሮች መካከል ብርቱ ኅብረት ይፈጠራል። ነገር ግን ቤተ ክርስቲያን እስከምትነጠቅ ድረስ መጪው የዓለም አምባገነን መሪ የራሱን ወሳኝ እርምጃ አይወስድም። ከዚያ በኋላ ነው ሰይጣን ነጻ የሚሆነውና በጥፋት ኃይሎች አማካይነት ታሪክን የሚያመሳቅለው። ለዚህ ነው በትንቢት አጀንዳ ውስጥ የሚቀጥለው ታላቅ ክንውን የጌታን መምጣት የሚያመለክት መሆኑን የተረዱ ክርስቲያኖች በትጋት የሚጠብቁት።

◆ የመጨረሻው መድረክ ዝግጁ ነው።

ዓለም ታላቁን ትርዒት ለማስተናገድ በመዘጋጀት ላይ ናት። ዋና ዋናዎቹ ተዋናዮች ከመድረኩ ግራና ቀኝ ሆነው ታሪካዊ ወቅታቸውን በመጠበቅ ላይ ናቸው። በዋናው መድረክ በትርዒቱ ላይ ተዋናዮቹ የሚጠቀሙባቸው ነገሮች ዝግጁ ሆነዋል። የመካከለኛው ምሥራቅ ትንቢታዊ ቲያትር ሊጀመር የዓለም መሪዎችን ትኩረት በመሳብ ላይ ነው። ዓለም ዛሬ የፖለቲካውና የኢኮኖሚው ኃይል ያለው የነዳጅ ሀብትን በሚቆጣጠሩ አገሮች እጅ መሆኑን ተገንዝቧል። የአውሮፓ መንግሥታት ከተለዋዋጩ የዓለም ሁኔታ ራሳቸውን ለመጠበቅ አዲስ ኅብረትና ስምምነት ሲሾ፣ የጥንቱ ወዳጅነትና ኅብረት ለዚህ ለውጥ ተገዢ ይሆናል። መካከለኛው ምሥራቅ የዓለም አቀፍ ስምምነት ማዕከላዊ ስፍራ መሆኑ ይቀጥላል።

ዋና ዋናዎቹ ታሪካዊ ድርጊቶች ሁሉ በቀደሙት ዘመናት ተከናውነዋል። የዓለም መንግሥት ምሥረታ ሂደት የተባበሩት መንግሥታት ድርጅት በ1946 ዓ.ም. ሲመሠረት ተጀምሯል። የዓለም አብያተ ክርስቲያናት እንቅስቃሴም በ1948 ዓ.ም. ይፋ ሆኖ እውነተኛይቱ ቤተ ክርስቲያን ከተነጠቀች በኋላ ለሚኖረው ሃይማኖታዊ ክንውንና ለኋለኛይቱ ቤተ ክርስቲያን ምሥረታ በመዘጋጀት ላይ ነው።

የመናፍስት አምልኮ፣ ኑፋቄና ለአጋንንት መሠዋት ይቀጥላል። ኮሚኒዝምም በክህደተ-እግዚአብሔር ፍልስፍናው ዓለምን አምባገነኑ መሪ ለሚመለከበት አንድ-ወጥ ሃይማኖት እያዘጋጁት ነው።

የራሷን መንግሥት መሥርታ በመጨረሻው ሰዓት ከንውን የራሷን ሚና ለመጫወት በጉጉት ላይ ያለችው እስራኤልና የዓለም መንግሥታት ለመጨረሻው ትርዒት ተዘጋጅተዋል። በትንቢት እንደተነገረው አገሪቱ የሰላም ቃል ኪዳን ማድረግ አስፈላጊ ቢሆንም፣ ከፍልስጥኤማዊያን ጥያቄ አንጻር ሲታይ በቀጥታ ውይይት ስምምነት ላይ ልትደርስ የምትችልበት ሁኔታ የለም።

ሩሲያ ከቅድስት አገር (እስራኤል) ጋር ጦርነት ለመግጠም በተጠንቀቅ ላይ ነች። ግብፅና ሌሎች የአፍሪካ አገሮች እስራኤልን በደቡብ በኩል የመውጋት ዓላማቸውን አልተዉም። በራእይ እንደተጠቀሰው ኮሚኒስት ቻይናም በስተምሥራቅ ታላቅ ወታደራዊ ኃይል ለማንቀሳቀስ ትችላለች። እያንዳንዱ መንግሥት በመጨረሻው የታሪክ ሰዓት የራሱን ሚና ለመጫወት ተዘጋጅቷል።

የአሁንዋ ዓለማችን ወደ አርማኒያን ለሚያመራው ትንቢታዊ ትርዒት በቂ ዝግጅት አድርጋለች። የመድረኩ ለዚህ አስገራሚ ትርዒት መመቻቸት፡

ክርስቶስ የራሱ ለሆኑት (ለወገኖቹ) የሚመጣበትን ቀን በጣም ቅርብ ያደርገዋል። ሰዎች ከኢየሱስ ክርስቶስ ጋር ያላቸውን የግል ግንኙነት ከልብ ግጭን ያለባቸው ዛሬ ነው። እግዚአብሔር ይህን ትውልድ፣ “ለጌታ መምጣት ተዘጋጅ!” ይለዋል።